



மார்ச் - 22

TNPSC துளிகள்

- ❖ ஈரானின் புத்தாண்டான சர்வதேச நவ்ரூஸ் தினம் என்பது மார்ச் 21 ஆம் தேதியன்று அனுசரிக்கப் பட்டது.
 - நவ்ரூஸ் என்பது வசந்த காலத்தின் முதல் நாளைக் குறிக்கச் செய்வதோடு இந்தத் தினமானது வானியல் இளவேனிற் சம இரவு நாளில் கொண்டாடப்படுகிறது.
- ❖ இந்தியக் கடலோரக் காவல்படையின் ஐந்தாவது கடல் ரோந்துக் கப்பலான 'சாக்சம்' என்ற கப்பலை கோவாவில் பாதுகாப்புத் துறைச் செயலாளர் அஜய் குமார் படையில் இணைத்தார்.
 - 105 மீட்டர் நீளமான இந்த கடல் ரோந்துக் கப்பலானது கோவா கப்பல் கட்டும் நிறுவனத்தின் மூலம் உள்நாட்டிலேயே வடிவமைக்கப்பட்டு கட்டமைக்கப்பட்டது.
- ❖ 2வது இந்தியா-இந்தோனேசியா நாடுகளுக்கிடையே பாதுகாப்புப் பேச்சுவார்த்தை ஜகார்த்தா நகரில் நடத்தப் பட்டது.
 - இந்தோனேசியாவின் அரசியல், சட்டம் மற்றும் பாதுகாப்பு விவகாரங்களுக்கான ஒருங்கிணைப்புத் துறை அமைச்சர் முகமது மஹ்ஃபுத் மற்றும் தேசியப் பாதுகாப்பு ஆலோசகர் அஜித் தோவல் ஆகியோர் இணைந்து இதற்குத் தலைமை தாங்கினர்.

தமிழ்நாடு செய்திகள்

தமிழ்நாடு வேளாண் நிதிநிலை அறிக்கை

- ❖ தமிழ்நாடு வேளாண்மை மற்றும் விவசாயிகள் நலத்துறை அமைச்சர் M.R.K. பன்னீர் செல்வம் தனது முதலாவது முழு அளவிலான 2022-2023 ஆம் ஆண்டிற்கான வேளாண் நிதிநிலை அறிக்கையை தாக்கல் செய்தார்.
- ❖ விவசாய நிலப்பரப்பை 53.50 லட்சம் ஏக்கராக அரசு உயர்த்தியுள்ளது.
- ❖ மேலும், இயற்கை வேளாண்மைக்கு 400 கோடி ரூபாய் ஒதுக்கீடு செய்ததோடு, தினை உற்பத்தியை அதிகரிக்க சிறப்புத் திட்டங்களை செயல்படுத்தவும் முடிவு செய்யப் பட்டது.
- ❖ வேளாண் சார்ந்த தொழில்களைத் தொடங்க 200 படித்த இளைஞர்களுக்கு ரூ.1 லட்சம் வழங்க அரசு முடிவு செய்துள்ளது.
- ❖ 71 கோடி ரூபாய் மதிப்பீட்டில் மாநில வேளாண் மேம்பாட்டுத் திட்டத்தை தமிழ்நாடு அரசு தொடங்கவுள்ளது.
- ❖ பட்டியலிடப்பட்ட சாதியினர்/ பட்டியலிடப்பட்டப் பழங்குடியினர் சமுதாயத்தினைச் சேர்ந்த விவசாயிகளுக்கான மானியத்தை 20% உயர்த்தி, அதற்காக 5 கோடி ரூபாய் ஒதுக்கீடு செய்யப் பட்டுள்ளது.
- ❖ சேலம் மற்றும் கிருஷ்ணகிரி ஆகிய மாவட்டங்களில் துவரம் பருப்புச் சாகுபடிக்காக சிறப்பு மண்டலங்கள் அமைக்கப்படும்.
- ❖ மயிலாடுதுறையில் ரூ.75 லட்சம் மதிப்பீட்டில் புதிய மண் பரிசோதனை மையம் அமைக்கப் படும்.
- ❖ விவசாயிகளுக்கு இலவச மின்சாரம் வழங்க தமிழக அரசு 5,157 கோடி ரூபாய் ஒதுக்கி உள்ளது.



- ❖ மயிலாடுதுறையில் NPKR. ராமசாமி கூட்டுறவு சர்க்கரை ஆலைகள் மீண்டும் திறக்கப்படும்.
- ❖ பாரம்பரிய வகை காய்கறிகளைச் சாகுபடி செய்வதற்கு புத்துயிர் அளிப்பதற்காக ரூ. 2 கோடி ஒதுக்கீடு செய்யப்பட்டுள்ளது.
- ❖ பருவம் சாராத தக்காளி சாகுபடிக்கு, 4 கோடி ரூபாய் ஒதுக்கப்பட்டுள்ளது.
- ❖ மாநிலத்தில் பனை மரங்களின் எண்ணிக்கையை அதிகரிப்பதற்காக 10 லட்சம் பனை விதைகளை விநியோகிக்க அரசு முடிவு செய்துள்ளது.
- ❖ இந்த ஆண்டில், 126 லட்சம் மெட்ரிக் டன் உணவு தானிய உற்பத்தியை எட்டுவதற்கு இலக்கு நிர்ணயிக்கப்பட்டுள்ளது.
- ❖ 381 கோடி ரூபாய் செலவில் தேனி, திண்டிவனம், மணப்பாறை ஆகிய இடங்களில் மூன்று உணவுப் பூங்காக்கள் அமைக்கப்படும்.
- ❖ வெல்லம் உற்பத்தியில் விவசாயிகள் ஈடுபடுத்தப்படுவர்.
- ❖ தமிழக முதல்வரின் திட்டத்தின் கீழ் 3,000 சூரிய ஒளியில் இயங்கும் பம்புகள் அமைக்கப்படும்.
- ❖ டிஜிட்டல் வேளாண்மைக்கு ரூ.8 கோடி ஒதுக்கீடு செய்யப்பட்டுள்ளது.
- ❖ விவசாயத் தொழிலாளர் பற்றாக்குறையைப் போக்கச் செய்வதற்காக இயந்திரங்கள் வாங்குவதற்கு 150 கோடி ரூபாய் ஒதுக்கீடு செய்ய மாநில அரசு முடிவு செய்துள்ளது.
- ❖ விவசாயிகள் சந்திக்கும் பிரச்சனைகளுக்குத் தீர்வு காண தமிழக தலைமைச் செயலாளர் தலைமையில் ஒரு சிறப்புக் குழுவானது அமைக்கப்படும்.
- ❖ விவசாயத்தில் சிறந்து விளங்கும் விவசாயிகளுக்கு மாநில அரசு விருது வழங்கப்படும்.
- ❖ மாநில மற்றும் மாவட்ட அளவில் தினை திருவிழாக்கள் நடத்தப்படும்.
- ❖ விதைப்பு முதல் விற்பனை வரையிலான விவரங்களை அறிந்து கொள்ளும் வகையில் விவசாயிகளுக்காக ஒரு செயலியை அரசு வடிவமைத்துள்ளது.
- ❖ தனியார் நிறுவனங்களுடன் இணைந்து கோயம்புத்தூர், தேனி, கன்னியாகுமரி ஆகிய மாவட்டங்களில் காய்கறி சந்தை வளாகம் அமைக்கப்படும்.

Tamil Nadu Agriculture Budget Highlights

- Rs 400 crore allocated for organic farming
- Rs 2,339 crore allocated to crop insurance scheme
- Rs 5,157.56 crore allocated for free electricity to farmers
- Rs 12 crore allocated to encourage tree plantation
- New soil testing centre to be set up in Mayiladuthurai for Rs 75 lakhs

நரசிங்கப்பேட்டை நாகஸ்வரம்

- ❖ நரசிங்கப்பேட்டை நாகஸ்வரம் 15 ஆம் வகுப்பு வகையிலான இசைக்கருவிகளின் கீழ் புவிசார் குறியீட்டினைப் பெற்றுள்ளது.
- ❖ இந்த நாகஸ்வரத்தின் தனிச்சிறப்பு அதன் உற்பத்தி செயல்முறையாகும்.

- ❖ இது இயந்திரத்தினால் தயார் செய்யப்பட்ட மற்ற நாகஸ்வரங்களைப் போல் அல்லாமல், தஞ்சாவூரில் உள்ள நரசிங்கப்பேட்டை கிராமத்தில் கையால் செய்யப் படுகிறது.
- ❖ நாகஸ்வரம் செய்யும் கைவினைஞர்கள் அதற்கான மரத்தைப் புத்திசாலித்தனமாக தேர்வு செய்கிறார்கள்.
- ❖ இதற்காக 200 ஆண்டுகள் பழமையான ஒரு வகையான கருங்காலி மரம் பயன்படுத்தப் படுகிறது.
- ❖ இதன் குழல்கள் உள்நாட்டில் விளையும் 'நாணல்' (ஒரு வகை மூங்கில்) என்ற ஒரு தாவரத்தின் இலைகளிலிருந்து தயாரிக்கப்படுகின்றன.



தேசியச் செய்திகள்

இணையம் உபயோகிக்காத பயனர்களுக்கு பணவழங்கீட்டு வசதி

- ❖ பாரத் பெட்ரோலியம் எண்ணெய் நிறுவனமானது அல்ட்ரா கேஷ் டெக்னாலஜிஸ் பிரைவேட் லிமிடெட் நிறுவனத்துடன் இணைந்துள்ளது.
- ❖ இது பாரத் எரிவாயு நிறுவனத்தின் வாடிக்கையாளர்களுக்கு LPG சிலிண்டர்களை முன்பதிவு செய்வதற்காக வேண்டி குரல் பதிவு அடிப்படையிலான ஒரு எண்ணிமக் கட்டண வசதியை வழங்குவதற்கான ஒரு கூட்டிணைவாகும்.
- ❖ திறன்பேசி அல்லது இணைய அணுகல் வசதி இல்லாத வாடிக்கையாளர்கள் இந்த அம்சத்தைப் பயன்படுத்தி சிலிண்டர்களை முன்பதிவு செய்து 'UPI 123PAY' அமைப்பு மூலம் பணம் செலுத்தலாம்.

சர்வதேசச் செய்திகள்

ஐக்கிய நாடுகள் உலக மகிழ்ச்சி அறிக்கை 2022

- ❖ 2022 ஆம் ஆண்டிற்கான ஐக்கிய நாடுகளின் உலக மகிழ்ச்சி அறிக்கையில் இந்தியா மூன்று இடங்கள் முன்னேறி 136வது இடத்தைப் பிடித்துள்ளது.
- ❖ இது 2012 ஆம் ஆண்டு முதல் ஐக்கிய நாடுகளின் நீடித்த வளர்ச்சி மேம்பாட்டுத் தீர்வுகளுக்கான பிணையத்தால் வெளியிடப் படுகின்றது.
- ❖ இந்த அறிக்கையானது 146 நாடுகளைத் தரவரிசைப் படுத்துகின்றது.
- ❖ 2021 ஆம் ஆண்டில், இந்தியாவின் தரவரிசை 139 ஆக இருந்தது.
- ❖ 2022 ஆம் ஆண்டு உலக மகிழ்ச்சி அறிக்கையில், தொடர்ந்து ஐந்தாவது ஆண்டாக

பின்லாந்து முதலிடம் பிடித்துள்ளது.

- ❖ உலகின் மகிழ்ச்சியற்ற நாடாக ஆப்கானிஸ்தான் 146வது இடத்தில் உள்ளது.



விளையாட்டுச் செய்திகள்

ஆசியப் பில்லியர்ட்ஸ் பட்டம்

- ❖ 19வது ஆசிய 100 யுபி பில்லியர்ட்ஸ் சாம்பியன்ஷிப் (2022) என்ற போட்டியில் இந்தியக் கியூயிஸ்ட் வீரர் (cueist - மேடைக் கோற்பந்தாட்ட வீரர்) பங்கஜ் அத்வானி, துருவ் சித்வாலாவை வீழ்த்தி தனது எட்டாவது பட்டத்தை வென்றுள்ளார்.
- ❖ கத்தாரின் தோஹா நகரில் இந்தப் போட்டி நடத்தப் பட்டது.
- ❖ ஒட்டு மொத்தமாக இது அத்வானியின் 24வது சர்வதேச அளவிலான பட்டம் மற்றும் 8வது ஆசிய அளவிலான பட்டம் ஆகும்.




முக்கிய தினங்கள்

மத்திய சேமக் காவல் படையின் 83வது எழுச்சி தினம் - மார்ச் 19

- ❖ ஜம்மு நகரில் உள்ள மௌலானா ஆசாத் மைதானத்தில் 83வது எழுச்சி தின அணிவகுப்பு ஏற்பாடு செய்யப்பட்டிருந்தது.

- ❖ மத்திய சேமக் காவல் படை தனது எழுச்சி தினத்தை இந்தியாவின் தேசியத் தலைநகருக்குப் பதிலாக வேறு ஒரு நகரில் கொண்டாடியது இதுவே முதல் முறை ஆகும்.
- ❖ மத்திய சேமக் காவல் படை ஆனது 1939 ஆம் ஆண்டு ஜூலை 27 அன்று ஒரு அரசப் பிரதிநிதியின் காவல்துறைப் பிரிவாக நடைமுறைக்கு வந்தது.
- ❖ 1949 ஆம் ஆண்டு டிசம்பர் 28 அன்று மத்திய சேமக் காவல் படைச் சட்டம் அமலுக்கு வந்தவுடன் மத்திய சேமக் காவல் படை என்று பெயர் மாற்றப்பட்டது.



சர்வதேச இனப் பாகுபாடு ஒழிப்பு தினம் - மார்ச் 21




- ❖ இனப் பாகுபாட்டிற்கு எதிரான அதன் எதிர்மறையான விளைவுகளைப் பற்றி மக்களுக்கு நினைவூட்டுவதற்காக இத்தினமானது அனுசரிக்கப்படுகிறது.
- ❖ 2022 ஆம் ஆண்டிற்கான சர்வதேச தினத்தின் கருத்துரு, "இனவெறிக்கு எதிரான நடவடிக்கைக்காக குரல் கொடுங்கள்" என்பதாகும்.
- ❖ சர்வதேச இனப் பாகுபாடு ஒழிப்பு தினம் ஆண்டுதோறும் மார்ச் 21 அன்று அனுசரிக்கப்படுகிறது.
- ❖ 1960 ஆம் ஆண்டு தென்னாப்பிரிக்காவின் ஷார்ப்வில்லி நகரில் நடைபெற்ற, நிறவெறி "அனுமதிச் சட்டங்களுக்கு" (pass laws) எதிராக அமைதியான முறையில் நடத்தப்பட்ட ஆர்ப்பாட்டத்தில் காவல்துறை துப்பாக்கிச் சூடு நடத்தி 69 பேரைக் கொன்ற நாளினை


நினைவு கூறும் வகையில் இது அனுசரிக்கப்படுகிறது.

சர்வதேசக் காடுகள் தினம் - மார்ச் 21

- ❖ பல்வேறு வகையான காடுகளின் முக்கியத்துவம் குறித்த ஒரு விழிப்புணர்வை ஏற்படுத்துவதற்காக இந்த தினமானது அனுசரிக்கப்படுகிறது.
- ❖ 2012 ஆம் ஆண்டு ஐக்கிய நாடுகள் பொதுச் சபையானது மார்ச் 21 ஆம் தேதியை சர்வதேச காடுகள் தினமாக அறிவித்தது.
- ❖ காடுகளின் மதிப்பை உணரவும் பாதுகாக்கவும் மற்றும் உயிரினங்களின் வாழ்வில் காடுகளின் முக்கியத்துவத்தைப் பற்றி மக்களுக்கு நினைவூட்டவும் இத்தினமானது அனுசரிக்கப்படுகிறது.
- ❖ 2022 ஆம் ஆண்டிற்கான கருத்துரு, "காடுகள் மற்றும் நிலையான உற்பத்தி மற்றும் நுகர்வு" என்பதாகும்.



உலகப் பொம்மலாட்ட தினம் - மார்ச் 21



- ❖ பொம்மலாட்டத்தை உலகளாவிய அளவில் ஒரு கலை வடிவமாக அங்கீகரிப்பதே இந்த தினம் அனுசரிக்கப்படுவதன் ஒரு நோக்கமாகும்.
- ❖ இது உலகெங்கிலும் உள்ள பொம்மலாட்டக் கலை வல்லுநர்களுக்கு கௌரவம் செலுத்துவதற்கும் மரியாதை செய்வதற்குமான ஒரு முயற்சியாகும்.

- ❖ உலகப் பொம்மலாட்ட தினம் 2003 ஆம் ஆண்டில் நிறுவப்பட்டது.

உலக மனநலிவு நோய் தினம் - மார்ச் 21

- ❖ இது 2012 ஆம் ஆண்டு முதல் ஐக்கிய நாடுகள் பொதுச் சபையால் அதிகாரப்பூர்வமாக கடைபிடிக்கப்படும் ஒரு உலகளாவிய விழிப்புணர்வுத் தினமாகும்.
- ❖ மனநலிவு நோய் என்பது ஒரு நபரின் மரபணுவில் கூடுதலாக ஒரு குரோமோசோம் இருக்கும் நிலை என்று நோய்க் கட்டுப்பாடு மற்றும் தடுப்பு மையங்கள் கூறுகிறது.
- ❖ இந்த ஆண்டு, உலக மனநலிவு நோய் தினத்தின் கருத்துரு, "உள்ளடக்க வழிமுறைகள்" (Inclusion Means) என்பதாகும்.

